

అశ్వినీ కుమారులు



అశ్వినీ కుమారులు ఎవరో కాదు - మన దేవతలకు వైద్యులు. దేవశిల్పి అయిన త్వష్ట తన కూతురు సరణ్యుని సూర్యుడికి ఇచ్చి వివాహం చేశాడు. అయితే ఆమె మన సూర్య భగవానుడి ప్రకాశాన్ని తట్టుకోలేక, తన రూపం లాటి రూపం కలిగిన మరోస్త్రీని సూర్యుడి వద్ద ఉంచి, తను ఆడ గుఱ్ఱం రూపు ధరించి వెళ్ళిపోయింది. కొద్ది రోజులకి సూర్యుడు తనతో ఉన్నస్త్రీ నిజ మయిన భార్య కాదు అని తెలుసుకుని, తను కూడా మగ గుఱ్ఱం రూపు ధరించి ఆ ఆడగుఱ్ఱం వెంట పడ్డాడు. అప్పుడు వారు ఇద్దరికీ అశ్వినీ కుమారులు జన్మించారు అన్న మాట.

వీరు కవలలు, అతిలోక సుందరులు, ఎక్కడికి అయినా ఇద్దరూ కలిసే వస్తారు అన్న మాట. అసలు వీరికి వైద్య విద్య ఎలా అబ్బింది అనుకుంటున్నారా ?

బ్రహ్మదేవుడు వైద్య విద్య సారాన్ని దక్ష ప్రజాపతికి బోధిస్తే, అతను అశ్వినీ కుమారులకి బోధించాడు. వీరిని దేవేంద్రుడు తన స్వర్గలోక ఆస్థాన వైద్యులుగా నియమించాడు.

వీరి వద్ద నుంచి ధన్ వంతరి ఈ విద్యని గ్రహించి మన భారతీయ వైద్యానికి పునాది వేసాడు అని వినీకిడి. ఇలా మానవాళికి సహాయం చెయ్యటం నచ్చని ఇంద్రుడి కోపానికి గురి అయ్యి యజ్ఞ హవిస్సులో భాగం లేకుండా పోయింది. కాని చ్యవన మహర్షి తన తపఃశక్తితో ఇంద్రుడిని శాంతింపచేసి వీరికి హవిస్సులో భాగం ఇప్పించేటట్లు చేశాడు అన్న మాట.

వీరు వైద్య సంబంధ మయిన ఎన్నో అద్భుత మయిన శస్త్ర చికిత్సలు, ప్రక్రియలు చేశారు అని మన పురాణాలు పేర్కొంటున్నాయి.

మచ్చుకి కొన్ని:

- చ్యవనుడి ముదుసలి రూపం పోగొట్టి పడుచువాడిగా చేశారు.
- ప్రమాదంలో తొడ పోగొట్టుకున్న "విశ్వల"కు ఇనప తొడ అమర్చారు
- చూపు పోయిన గప్పుడికి పోయిన కన్నులు అమర్చారు
- చూపు పోయిన ఉపమన్యుడికి తిరిగి చూపు ప్రసాదించారు
- తల వేరు పడిపోయిన ధధ్యక రుషికి గుఱ్ఱపు తల అమర్చి బతికించిన ఘనత వీరిదే
- శ్యావుడు అనే రుషి మూడు తునకలు అవగా , అతనిని బతికించిన ఘనత కూడా వీరిదే.

పాండురాజు యొక్క భార్య మాద్రీ వల్ల వీరికి నకుల , సహదేవులు
జన్మించారు.

అదర్తా పిల్లలూ అశ్వినీ కుమారుల కథ.

Keywords: aSwinI kumArulu, sUrya bhagavanuDu, saraNyu, chyavanuDu,
gashvuDu, SyAvuDu, upamanyu, pAnDu rAju, mAdri, nakula sahadEva,
dadhyaka, viSwala, brahma, indra, dhanvantari